

حال، خراسان اوس بېرته د هغه لومړنۍ سیمې یوې وړې
برخې طوس او نیشاپور ته ویل کېږي، چې د ایران یو
ولایت دی.

افغانستان:

افغانستان له افغان او ستان نه جوړ ترکیبي نوم دی، په
مانا د افغان هېواد، لکه چې دمخه ویل شوي افغان هم یو
ترکیبي نوم دی، چې له ابګان او اسواګانه یې تحول کړی
دی. افغان په پهلوي یا منځنۍ پارسی کې د ابګان او په
سانسکرت کې د اسواګا یا اسوه ګانه په نامه د پښتنو
لپاره په کار شوی. په داسې حال کې چې پښتنو ځانونه
پښتانه یا پختانه بلل او خپل هېواد یې د پښتونخوا په
نامه یادوه. دا ډېر وروسته و چې دوی هم د افغان نوم د
ځان لپاره ومنه. د دغه تحول تر څنګه یوه بله پروسه هم
روانه وه او هغه دا چې د افغانستان اوسېدونکي د
مذهب، قوم، ژبې، جنس او اجتماعي دریځ له توپیر نه
پرته د افغان په نامه یاد شول، په داسې حال کې چې هر
یوه خپل قومي هویت هم وساته. اساسي داده، چې په دغه
تحول سره ملي هویت، قومي هویت عوض نه کړ او ملي
هویت د ټولو قومونو له پاسه دغسې یو چتر شو، چې د
افغانستان ټول قومونه او ټول وګړي به د هغه په سوري

کې سره ګډ ژوند کوي. د پېژندګلوی دغه تحول د افغانستان په ټولو اساسي قانونو کې هم ثبت شو او افغانان د قانون او خلکو په نظر سره برابر وګڼل شول او په دې ډول د مدني ټولنې د واقعي کېدلو لپاره بنسټ کېښودل شو.

دا چې د افغانستان نوم د لومړي ځل لپاره چا او څه وخت کارولی دی، معلومه نه ده. سیفي هروي شاید لومړنی مؤلف وي، چې په خپل اثر (تاریخنامه هرات) کې یې ۳۴ کرته د هېواد په مفهوم یاد کړی دی. دا چې افغانستان د هرات د یوه لیکوال یانې سیفي په قلم د غومره ډیر یاد شوی دی، مانایې دا کېږي چې دغه نوم له پخوانه موجود او دده په وخت کې عام و. سیفي خپل دغه اثر د ۱۳۲۱ او ۱۳۲۹ کلونو په مېنځ کې تکمیل کړی دی. دا د مغولي ایل خانیانو د واکمنۍ (۱۲۵۲-۱۳۵۳) وخت و او په هرات کې ملک غیاث الدین حاکم و، چې د کورت په نامه کورنۍ یې په کال ۱۲۴۵ کې واکمنۍ ته رسېدلې وه. سیفي، چې په اصل کې د غور او په هرات کې پیدا شوی و، په دې مامور شو چې د هرات تاریخ د مغولو له تاراکونو نه وروسته ولیکي. ددغه مقصد لپاره د ملک غیاث الدین په دستور رسمي پانې او سندونه ورته ورکړل شوي وو^(۳۷). دا چې دا یو ډېر مهم اثر دی له دې امله

دي چې هم يې سرچينې لومړنۍ دي او هم يې ليکونکي عالم و.

سيفي د ديارلسمې پېړۍ په سر کې يانې د چنگېز خان د تاراكونو په وخت کې د افغانستان نوم يادوي او وايي، چې: "...از حدود خراسان و نواحی جبال ترکستان و شبورغان تا افغانستان قرب پنجاه هزار مرد از پياده و سوار بهرات آمدند."^(۲۸)

مؤلف زمچي اسفزاري هم افغانستان د يوه بېل هېواد په ډول يادوي او وايي، چې محمد خدا بنده الجايتو (۱۳۰۴-۱۳۱۷) امر وکړ، چې: "...کشور هرات با ولايات آن از دريای آمو تا شرقی ترين نقطه افغانستان به وی [غياث الدين] داده شود"^(۲۹) داسې ښکاري چې د سيفي او اسفزاري دغه افغانستان جلا او خپلواک هېواد و او د ځايي واکمنو له خوا اداره کېده. د سيفي له اثر نه دا هم څرگنده ده، چې دغه ځايي واکمنان په ټينگو او لوړو حصارونو کې او سپېدل او د ساچي په نامه حصاريې د غومره لوی و، چې "...در انجا هزار مرد افغان جلد مبارز متوطن است و از عهد يزد جرد تا امروز هيچ بادشاه و ملک و حاکم را گردن ننهاده اند."^(۳۰) په نورو حصارونو کې ان تردوه زره سواره سرتېري هم ځای پر ځای وو. سيفي د افغان دغه محلي واکمنان د واليانو په نامه

يادوي، لکه سندان د سندان ولايت والي، د مستنگ
[ننۍ کويته؟] واکمن تر ټولو مهم و. داسې هم جمال
الدين محمد سام افغان د غور ولايت والي د غومره مهم
واکمن تېر شوی و، چې سيفي د سام نامه تر عنوان لاندې
يوه مثنوي هم ويلې وه.

د افغانستان دغه محلي واکمنان، چې د چنگېز خان له
تاراکونو نه وروسته هم خپلواک وو، په څوارلسمې پېړۍ
کې د کرتانو په وخت کې تابع وگرځول شول او سيفي دغه
پېښې په څو فصلونو کې بيان کړي دي. له دغو محلي
واکمنو نه ميران شاه د غومره مهم و، چې د سيفي په ژبه
"... هژده سال ميران شاه در افغانستان و حدود هندوستان
لشکر کشی کرده بود، چند قلاع و حصون را بدست آورده
بود و بمردی و مردانگی و غایت شوکت در روز نبرد با
دويست مرد نامدار مقابلہ کردی." ميران شاه د جنگ په
ميدان کې لاندې شوی نه و، هغه وروسته له هغه له مېنځه
يووړل شو چې د مقابل لوري په موافقه او وعده له جنگ
نه لاس اخيستی او په خپل پوځ سره دننه په يوې کلا کې
ځای پر ځای و او هلته نابېره پرې حمله وشوه. بيا نو د
سيفي په ژبه "ملک اسلام شمس الحق والدين از آن فتح
مبتهج گشت و بدان واسطه که دايم از جانب ميران شاه
متردد بودی و گفتي که در اين حدود مردی معتبر تر و

دلاور تر از میران شاه نیست^(۳۰ الف) "خو سیفی نه د میران شاه ولایت او نه د افغانستان هېواد مشخص کړی دی. افغانستان یې د ختیځ په لور د اباسین تر حده پورې هېواد ښوولی، چې هغه د کسی یا سلیمان غرونو سمسورې درې کېږي، چې له کندهار، قلات او غزني نه د ختیځ په لور تر اباسین پورې غزېدلې او پېښور او کویته یا مستنګ یې مهم ښارګوټي وو. دا هغه سیمه یا هېواد دی، چې لږ وږېدېد هېرودوت له پکتیک، ګندهارا او د پښتنو له پښتونخوا او روه سره مطابقت لري او پښتانه پکې له پخوا زمانې نه اباد شوي او کوچیان یې پکې تراوسه هم کوچي توب کوي. په همدغه وخت کې و، چې د دوی دغه هېواد د نورو له خوا د جبال الافغانیه او حد افغانستان په نامه هم یاد شوی دی^(۳۱). پښتانه دلته پخوا هم اوسېدل، خو د چنگېز خان په تاراکونو سره د نورو او هوارو سیمو ډېرو پښتنو هم دغې سیمې ته مخه وکړه. په وروستیو مهالونو کې له دوی نه ډېر بېرته د لویدیځ په لور وکوچېدل او په کندهار، فراه او هرات کې مېشته شول او دولتونه یې جوړ کړل.

مهمه داده، چې د سیفی افغانستان وروسته د نورو په لیکنو کې هم لږ وږېدېد په هماغه حدود کې یاد شوی دی. په پېنځلسمې پېړۍ کې افغانستان د امیر تیمور په

ملفوظاتو کې هم لږ وږ پر په هماغه حدود کې یاد شوی دی او افغانستان له خراسان، سیستان او کندهار نه پیل ښوول شوی، خو دغه اثر د هارورډ پوهنتون تاریخپوه جوسف فلیچر په وینا جعلی دی. لکه چې دمخه یې یادونه شوې زمچي اسفزاری په شپاړسمې پېړۍ کې افغانستان په همدغه حدود کې ښوولی دی. بابر شاه هم په خپل بابرنامه کې کله چې کابل یادوي، افغانستان د هغه په جنوب کې ښیي او ختیځ حد یې تر پېښور پورې رسوي، خو له هغه نه وروسته د اسفزاری نه غېرد افغانستان نوم په نظر نه راځي. دلیل یې شاید دا وي، چې د بابري یاد هند د مغولي امپراتورۍ (۱۵۲۶-۱۸۵۸) په هسکېدلو سره د هغه وخت افغانستان په هند کې ونیول شو او له یاده وایستل شو، په تېره هغه وخت چې بایزید انصاري (۱۵۲۵-۱۵۸۱) د پیرروښان په نامه د مغولو د لاس بري په برابر کې یوه ټینګه او اوږده مبارزه پیل کړه او زامنو او لمسیانو یې په پوره قوت ورته دوام ورکړ. د روښان کورنۍ هغومره، چې د خپلواکۍ په لار کې قربانۍ ورکړې، شاید په نړۍ کې بلې کورنۍ هغومره قربانۍ نه وي ورکړې. ورپسې ایمل خان مومند، خوشال خټک هم د هغو په شان یوسفزي، مومند، اپریدي او نور قومونه د مغولو په برابر کې جګ کړل. دوی ټولو د خپلواکۍ دغه

غورځنگ د نیمې پېړۍ په بهیر کې نه یوازې ژوندی و ساته، بلکې پرمخ یې هم بوتله چې د هغوله امله مغولي امپراتور او رنګزېب خان مجبور ولید پښتني قومونو ته داخلي واکمني ومني او په خاص ډول د خیبر قومونو ته ډول ډول امتیازونه ومني او په هغو سره دغه غورځنگ بې اثر او ناکام کړي، خو دغه غورځنگ له سیاسي ناکامۍ سره اساسي پایلې لري، چې غټه پایله یې په رسمي ډول پښتني قومونو ته د داخلي خپلواکۍ منل او په پښتنو کې د خپلواکۍ د شعور قوي کېدل و^(۳۲).

په دغې دورې کې که د افغانستان نوم نه دی یاد شوی، یا لږ یاد شوی د هغه پر عکس د افغان نوم چې د افغانستان زړی جوړوي، ډېر یاد شوی دی. په عین حال کې د پښتون نوم له قومي سطحې نه د قومونو یا ملي سطحې ته هسک شوی او عام شوی، خو په عمومي ډول دغه دوره د افغانانو لپاره د انحطاط دوره وه. په دغې اوږدې مودې کې نه یوازې د افغانستان نوم شاته غورزول شوی، د پښتونخوا او روه نومونه هم لږ یادېدل. دا به ځکه دغسې و، چې د ختیځ او لویديځ ټول پښتني قومونه له خپلو نورو وطنوالو سره د باندنيو ترلاسه لاندې وو. دغه وضع د شپاړسمې پېړۍ په سر کې د مغولي، صفوي او شیباني امپراتوریو په هسکېدلو سره پیدا شوې وه. په

دې ډول، چې له اباسين نه تر مقر پورې سيمې د مغولي صوبه دارانو (واليانو)، کندهار، فراه، سيستان او هرات د صفوي بېگلريکي گانو (واليانو) او له هندو کش نه پورته سيمې د محلي واکمنو يا شيباني ازبکانو تر حاکميت لاندې شوې وې.

په دغې دورې کې چې له يوې پېړۍ نه ډېره اوږده وه، افغانان او نور قومونه چې د بېرونيو تر لاس لاندې شوي وو، په وېشل شوي افغانستان کې له ګډ سياسي ژوند کولو نه هم محروم شوي وو. په دغه حال سره له دوی نه په واقع کې مظلوم، بېواکه، نيمګړي، بې ارزښته او تابع انسانان جوړ شوي وو. چا چې دغه ډېر ښکته انساني حال ختم کړ، هغه ميرويس هوتک و چې په خپل پاڅه تدبير او ټينګ عزم يې د کندهار، فراه، پښين او کوټې خلک پوره خپلواک کړل. ستر ميرويس دغه ستر بری د قومي جرګې له لارې تر سره کړ، په دې ډول چې د هغه په خورا اغېزمنې سروالۍ سره د کندهار په مانجه نومي کلي کې يو شمېر قومي او روحاني مشرانو د افغانانو د دغې انساني نيمګړتيا د رفع لپاره هلته په پټه يو تجويز ونيوه او ميرويس بيا هغه په ډراماتيک ډول عملي کړ او په کال ۱۷۰۹ کې د صفوي امپراتورۍ له ملکي او نظامي کسانو نه ځينې د مقاومت په حال کې له مېنځه يووړل او نور يې

له کندهار نه په وتلو مجبور کړل. له میرویس نه برسېره د مانجې د جرگې قومي او روحاني مشران دا وو: سیدال ناصر، بابو جان بابېر، بهادر خان اندې، ملا پیر محمد میا جی، عزیز خان نورزی، یوسف خان هوتک، گل خان بابېر، نور خان بریخ، نور خان الکوزی، یحیی خان هوتک، حاجي نور محمد هوتک او محمد یونس کاکړ^(۳۳)، خو په دغه غټه بري سره ټول وطن خپلواک نه شو، د ټول وطن یا له امو نه تر اباسین پورې هېواد خپلواکي د کندهار د شېر سرخ جرگې نتیجه وه، چې گډون کوونکو مشرانو یې په کال ۱۷۴۷ کې یوډېر وړ کس احمد خان سدوزی د خپل مشر په حیث غوره کړ. د دې لپاره، چې ټول هېواد او ټول افغانان خپلواک او وطن تنظیم کړي. جرگه وال دغه قومي مشران وو: حاجي جمال خان بارکزی، محبت خان پوپل زی، موسی خان اسحقزی، نور محمد خان الیزی، نصرالله خان نورزی او "نور"^(۳۴). هغسې چې میرویس هوتک چې وروسته په میرویس نیکه یاد شو، د مانجې جرگې تجویز په پوره بري سره عملي کړ، داسې هم احمد خان سدوزي، چې وروسته په احمد شاه دراني او احمد شاه بابا یاد شو، د شېر سرخ جرگې تجویز عملي کړ، اول یې له کندهار نه تر اټک پورې سیمه یانې د پښتنو لرغونی هېواد چې د سیفي له وخت نه وروسته افغان

نومېده، د مغولي صوبه دارانو له حاکميت نه وژغوره.
 البته د روښانيانو، ايمل خان مومند او خوشال خټک
 مبارزو دمخه د دغه افغانستان خلک يوه ژغورونکي ته
 سترگې په لار کړي وو. احمد شاه دوی ته دغه ژغورونکي
 شو او هغه هم د هغو په مرسته مغولي حاکمان له
 افغانستان نه په اسانۍ سره وشړل. په تاريخ کې بل هېڅ
 فاتح له کندهار نه تر اټک پورې باندني حاکمان، هغه هم
 د يوې امپراتورۍ حاکمان، بې له جنگ نه يوازې په يوه
 لنډ نظامي سفر سره نه وايستلي، لکه ستر احمد شاه چې
 وايستل. يوازې دا هم نه و، احمد شاه او صدراعظم يې
 شاه وليخان په لږه موده کې شبرغان، بلخ، کندوز،
 بدخشان، فراه او هرات هم تر لاسه کړل او په دې ډول له
 آمو نه تر اباسين پورې خاورې نه د پکتيا په گډون، يو
 موټی هېواد جوړ کړ او د يوه مرکزي حکومت تر ادارې
 لاندې يې راوست. داسې هم احمد شاه وروسته د پنجاب،
 کشمير، سند، بلوچستان، دهلي او د فارسي خراسان په
 لاندې کولو سره د لرغوني افغانستان د نورو فاتحانو په
 شان، يوه امپراتوري جوړه کړه، چې په دراني امپراتورۍ
 ياده شوه. په دې ډول ستر احمد شاه د معاصر افغانستان
 سر مؤسس، د مانجې او شېر سرخ جرگو غړی او په خاص
 ډول ميرويس نیکه د هغه ليرې مؤسسان او ميا روښان،

ايمل خان مومند او لوی خوشال خټک د هغه لومړني مخکښان کېږي.

خو د احمد شاه د لمسيانو په واکمنۍ کې په پارس کې د قاجار کورنۍ او په پنجاب کې د رنجيت سنگه په واکمن کېدلو سره اول د احمد شاه امپراتوري له مېنځه لاړه او بيا د محمدزي سردارانو په واکمنۍ او جگړو کې په خپله افغانستان په عمل او واقع کې درې ټوټې شو او پېښور چې د افغان واکمنو د ژمي پلازمېنه وه، په پای کې د رنجيت سنگه لاس ته ورغی. يوازې دا هم نه و، د منځنۍ اسيا په بره برخه کې د نولسمې پېړۍ په درېيمې لسيزې کې د تزاري روسيې امپراتوري په مسلط کېدلو سره او تر مرکزي هند پورې د ختيځ هند کمپنۍ په لاس بر کېدلو سره په خپله افغانستان ته اساسي خطر متوجه شو. وروستۍ د سوداگرۍ خو په واقع کې يوه انگرېزي کمپنۍ وه، چې د برتانيې امپراتوري يې شاته ولاړه وه. د دغو دوو رقيبو امپراتوريو د دسيسو نتيجه په افغانستان باندې په کال ۱۸۳۸ کې په ظاهر کې د دغې کمپنۍ خو په واقع کې د انگرېزانو نظامي يرغل و، چې د يوه شرل شوي سدوزي پاچا شاه شجاع ختيځ هند کمپنۍ پرې لاس پورې کړ. دا هغه وخت و، چې د محمدزي کورنۍ مؤسس امير دوست محمد د افغانستان د بېرته يو

موتی کولو حرکت شروع کړی و، خو یرغلگر پوځ دلته په دغسې مصیبت واوښت چې د امپراتوري په بلې برخې کې په دغسې مصیبت نه ولټار شوی. هند ته د جبري بېرته تګ په وخت کې د کابل له شپاړس نیم زره پوځ او هندي نوکرانو نه یې یوازې د ویلیم براډن یو جراح په نیم ژواندي ځان جلال آباد ته ورسېد او نور یې په سره او ترخه ژمي کې د کابل-ګنډمک د پخوانۍ لار په اوږدو کې د غازي وزیر محمد اکبر په مشرۍ د افغانانو له خوا له ژوند نه محروم شول او لږ وږ درې سوه تنه یې یرغل ونيول شول. د افغانانو د غه لاس بری د انګرېزانو د لویې او پراخې امپراتورۍ د یوې برخې په برابر کې د پښتنو او تاجکو د رښتیني ملګرتوب او ټینګ مقاومت محصول و. د انګرېزانو د غه ماتې د سترې لوبې په مسابقه کې دوی ته له یوه بل اړخ نه هم یوه غټه ناکامي وه، چې له تزاری روسیې سره یې د منځنۍ اسیا د لاندې کولو په مقصد شروع کړې وه. د همدغې سترې لوبې او له یرغملو او بندي انګرېزانو سره د افغانانو د ښه چلند له امله و، چې انګرېزانو په تېره وروسته له هغه چې د ختیځ هند کمپنۍ یې حکومتي کړه، په افغانستان کې د خپلې بې سارې ماتې سره سره له امیر دوست محمد سره چې د دویم ځل لپاره په ۱۸۴۳ کې واکمن شوی و، د افغانستان په بېرته

يو موټی کولو کې د پیسو او وسلو مرستې وکړي. امیر دوست چې دا وخت د پرملکونه لیدلي او په سیاست کې د تجربو خاوند شوی و، د چین د متفکر، کنفیوس د دغې ویناله مخې چې "د عقل خاوند خپل هدفونه بې له تشدد نه ترلاسه کوي" عمل وکړ او یاغي کندهار او هرات یې د نظامي زور له استعمال نه پرته په زیاته اندازه په تدبیر سره له مرکزي حکومت سره بېرته یوځای کړل او د خپلې مړینې په وخت (۱۸۲۳) کې یې له پېښور نه پرته یو موټی او خپلواک افغانستان په میراث پرېښود، خو څلوېښت کاله وروسته په ۱۸۷۸ کې د برتانوي هند لوړ واکمن (وایسرای) لارډ لېټن په لندن کې د برتانیې حکومت په دستور چې په دغه وخت کې د امپراتوري پال ټوري (محافظه کار) گوند په لاس کې و، په داسې حال کې چې تزاری روسیې د بخارا په نیولو سره د (افغانستان پولې ته ځان رسولی او د افغانسان له پاچا امیر شېرعلي سره یې لیکونه مبادله کول او یو نظامي هیئت یې هم پرې تحمیل کړی و، په افغانستان باندې نظامي یرغل وکړ. د همدغه جنګ په بهیر کې و، چې د افغانستان نیمه عصري حکومت له مېنځه لاړ، منظم وسله وال پوځ یې تیت او په خپله امیر وفات شو او د انګرېزانو سیاسي استازی لویې کوګناري د خپل نظامي پوځ په قوت د هغه په زوی او

ځای ناستي امیر محمد یعقوب باندې د ۱۸۷۹ کال د می په ۲۲ مه د گندمک معاهدې په تحمیل سره ځینې مهم سرحدې ځایونه لکه خیبر، پښین او سبی له افغانستان نه بېل کړل او په هند پورې وتړل. د افغانستان د باندني سیاست چلول یې هم د هند برتانوي حکومت ته منحصر کړ. سره له دې هم یا له همدې امله و، چې انگریزي پوځ د افغانستان په لاندې کولو کې پاتې راغی او په داسې حال کې چې د کوکناري او ملګرو له وژل کېدلو نه وروسته امیر محمد یعقوب هند ته تبعید شوی و، د کابل په سیمه کې د پښتنو او تاجکو په پرله پسې او ټینګ مقاومت سره د جنرال محمد جان وردګ، میر بچه کوهدا مڼي، جنرال غلام حیدر څرخي او د نورو په مشرۍ ناکام کړل. د انگریزي پوځ غټه او غوڅه ماته د ۱۸۸۰ کال د جولای په ۲۷ مه د کندهار د میوند په وچ او هوار میدان کې پېښه شوه. هلته افغان طالبانو، قومي خلکو او د هرات پوځ چې زیاتره له غلزیانو نه جوړ و، د غازي محمد ایوب په قومندانۍ انگریزي منظم پوځ ته د دواړو خواوو د ډېرو انسانانو په قیمت سره غوڅه ماتې ورکړه. که څه هم انگریزي پوځ د عصري ټوپکو او توپونو خاوند و. بیا په لندن کې د برتانیې نوی لېرال حکومت د گلیدستن په مشرۍ، چې له افغانستان څخه یې د پوځ ایستلو پر پکړه

دمخه کړې وه، خپل ټول پوځ له افغانستان څخه وايست او د امير عبدالرحمن واکمني يې چې گڼ شمېر افغانانو د چاريکار په ښار کې د جولايي مياشتې په شلمه منلې وه، په رسمي ډول وپېژندله. هغه يوازینی امتياز چې دوی له څه کم دوه کلونو جنگ نه وروسته ترلاسه کړ، د افغانستان د باندنيو اړيکو د چلولو انحصار و. د امير عبدالرحمن واکمني افغانانو او افغانستان ته يوه نوې دوره شوه. دده واکمني چې يو ویشټ کاله اوږده وه، دوه ځانگړتياوې لري چې اثرونه يې تراوسه هم محسوس دي. لومړۍ ځانگړتيا يې ما پخوا په يوه اثر کې په لاندې ډول خلاصه کړې ده:

"امير عبدالرحمن خان تشکيل يک اردوی دايمي و عصری را بحیث يک وسیله موثر و قوی بمنظور دفاع از خاک، استرداد مناطق از دست رفته استقرار و استحکام دولت و سلطنت خاندانی حتمی دانست. تا اواخر سلطنت يک اردوی بزرگ دايمي (تقريباً صد هزار) مجهز به اسلحه عصری بشمول توپ های ثقیل و تفنگ ها به سويه کشور های عصری جهان تکميل کرد و کوشيد تمام افراد ذکور مستعد به حمل سلاح را تربيه نظامی داده با توزيع تفنگ ها با انها يک ملت مسلح را تشکيل دهد."

"برای اولین بار در افغانستان سه سپاه سالار بقیادت

لشکرهای بزرگ در سه منطقه سرحدی ستراتیژیکی کشور یعنی هرات، ترکستان و ننگرهار با اختیارات وسیع در امور ملکی و نظامی بحیث وایسرای امیر مقیم ساخته شدند. افغانستان بد لحاظ نظامی بسیار قوی گردید و اگر روسیه و انگلیس افغانستان را محاط نمیکردند، امیر عبدالرحمن شاید مناطق از دست رفته را بدست می آورد و امپراتوری سابق درانی را احیا میکرد. چون این نتوانست با استحکام قدرت در داخل پرداخت و در زمینه بکارهای موفق شد که حکمرانان سابق افغانستان از انجام آنها عاجز مانده بودند. پروگرام وسیع نظامی را که امیر در پیش گرفت (بقول خود امیر تقریباً ۷۸ فیصد عواید دولت بان تخصص داده شده بود)، از درک مالیات ها، محصولات گمرکی و غیره که مستقیماً توسط یک بیوروکراسی وسیع و بعضاً از راه اجاره حصول میشد و همچنان از عواید خارجی که بنام معاش یا میر داده میشد، تحویل میگردد. برای اولین بار در تاریخ افغانستان مالیات های زمین بصورت بیسابقه زیاد شد بدی که از زمین هائیکه بوسیله نهرها آبیاری میشد، ۳۳ فیصد حاصلات آن را دولت بخود اختصاص داد. مزید بر آن دولت اقلام عمده تجارتی را هم در انحصار در آورد و با این کار خود تصدی های دولتی را

اساس گذاشت.

"تعمیل این پروگرام نظامی و مالی و انحصار و تمرکز قدرت سیاسی سبب ظهور بیش تر از ۴۰ قیام در سراسر کشور شد ولی تمام آنها بکومک قوه نظامی و ایله جاری قومی منکوب گردید. با آنها حکومت نظامی نبود و شخص نهایت پرکار امیر بحیث یک سلطان مطلق العنان قدرت عالیله را از راه قوه اجرائیه مخصوصاً قوه های نظامی و امنیتی و با ایجاد یک شبکه بسیار وسیع جاسوسی بخود اختصاص داد."

"امیر هیئت وزرا و صدراعظم نداشت، آمرآن وزارت خانه ها بشمول والیان ولایات مامورینی بیش نبودند. بزرگان قومی و روحانیون اختیارات عنعنوی را از دست دادند و در جمله اعصای نیمه رسمی دولت درآمدند. عمال و مامورین دولت بحمایه قوای نظامی و امنی که در قسمت های مختلف کشور مقیم ساخته شدند. برای اولین بار مستقیماً در سراسر کشور با اداره پرداختند مخالفین اگرچه در دوره های سابق هم نابود میشدند، ولی در این دوره از بین بردن مخالفین بطور وسیع عملاً جزء سیاست رسمی قرار گرفت و دولتی را که امیر عبدالرحمن تنظیم نمود، بر تشدد و قوت متکی بود. ازادی فرد در برابر جامعه بی ارزش ساخته شد، فرد صرف در داخل جامعه

حق زندگي داشت و موظف بود در وقت لزوم حيات خود را فدای جامعه نماید. با انهم قاضيان شريعت استقلال عنعنی خود را حفظ کردند. در نتیجه اين اقدامات نظم و نسق مخصوصاً در سال های اخير سلطنت امير در سراسر کشور تامين شد.

"در عين حال برای عصری شدن کشور بکومک متخصصان مستخدم اروپايی منجمله انگلیسی در ساحات تخنیک، طب و کارخانه نظامی قدم های اولی برداشته شد، ولی معارف بحال آبتدایی و عنعنی باقیماند. افغانستان در عهد امير عبدالرحمن تا حدی برای عصری شدن آماده شد ولی در عين حال در اين دوره ضدیت بين افراد و حکومت بصورت بیسابقه حاد گردید و اين یک بعد جدیدی در تاريخ سیاسی افغانستان علاوه نمود (۳۵)." SABAWOON.COM

د افغانستان د پولو ټاکنه:

د امير عبدالرحمن د واکمنۍ بله مهمه ځانگړتيا د افغانستان د پولو ټاکنو بشپړېدل دي. په دې اړه بايد وويل شي، چې د افغانستان د پولو بيلې برخې په بېلو وختونو کې د برتانوي هند حکومتي مامورانو، د تزاري روسي، ايران او افغانستان له مامورانو سره په ګډه